



## નગર પ્રાથમિક શિક્ષણ સમિતિ અમદાવાદ

પદ્ધિપત્ર નં. ૫૮ તા. ૨૦-૦૮-૧૬

ફક્ત ખુનિ. શાળાઓ માટે :-

**વિષય :-**

નગર પ્રાથમિક શિક્ષણ સમિતિનાં (ઈતર માધ્યમ) ઉર્દૂહિન્દી, મરાઠી, અંગ્રેજી, તામીલ, સિંહી તથા ગુજરાતી માધ્યમનાં ફક્ત અરસ-પરસ બદલી કરવા માંગતા ઉચ્ચ પ્રાથમિક શિક્ષક / વિદ્યાસહાયક અને પ્રાથમિક શિક્ષકો / વિદ્યાસહાયકોની આંતરિક માંગણીની બદલી અંગે

**સંદર્ભ :-**

ગુજરાત સરકારનાં શિક્ષણ વિભાગનાં ઠરાવ નં. પીઆરઈ-૧૧-૨૦૧૨/૩૧૪૭૭૬-ક તા. ૨૩-૫-૧૨ અને તથા ઠરાવ ક્રમાંક પીઆરઈ/૧૧-૨૦૧૨/૬૨૧૦૬/ક તા.તા. ૧૮-૨-૧૪, તા.૫-૭-૧૪ તા. ૨-૮-૧૪ના સુધારા ઠરાવો અન્વયે.

ગુજરાત પ્રાથમિક શિક્ષણ અવિનિયમ-૧૯૮૭ની કલમ-૫૪ અન્વયે પ્રાથમિક શિક્ષક / વિદ્યાસહાયક અને ઉચ્ચ પ્રાથમિક શિક્ષક / વિદ્યાસહાયકોનાં આંતરિક ફેરફાર (બદલી) અંગેની સર્વસામાન્ય સુચનાઓ નીચે મુજબ બહાર પાડવામાં આવેલ છે.

- (૧) દરેક શાળામાં પ્રાથમિક વિભાગ (ધો. ૧ થી ૫) અને ઉચ્ચ પ્રાથમિક વિભાગ (ધો. ૬ થી ૮-વિજ્ઞાન, ગણિત, સામાજિક વિજ્ઞાન, ભાષાઓ) એમ બે વિભાગ રહેશે.
- (૨) માંગણીનાં આંતરિક ફેરફાર (બદલીઓ) વર્ષમાં માત્ર એક જ વખત ઉનાણું વેકેશનમાં કરવાની રહેશે.
- (૩) આંતરિક બદલીની કાર્યવાહી જાહેર કેમ્પ દ્વારા કરવાની રહેશે.
- (૪) ૧૦ જૂન-૨૦૧૦ પહેલાં નોકરીમાં દાખલ થયેલ દરેક શિક્ષક / પ્રાથમિક વિભાગનાં શિક્ષક / વિદ્યાસહાયક ગણાશે, પણ આ પૈકી જે શિક્ષકો / વિદ્યાસહાયકો ઉચ્ચ પ્રાથમિક શિક્ષકનાં ત્રણ વિભાગો પૈકી કોઈપણ વિભાગની લાયકાત મેળવી લીધી છે. / ધરાવે છે અને તેઓ સંબંધિત વિભાગનાં શિક્ષક થવા વિકલ્પ આપી શિક્ષણ વિભાગના તા. ૧૬-૨-૧૨નાં ઠરાવ ક્રમાંક: પીઆરઈ/૧૧/૨૦૧૨/૫૨૦૩૬/ક તથા શિક્ષણ વિભાગનો તા. ૧૮-૨-૧૪નો ઠરાવ તથા ક્રમાંક : પીઆરઈ/૧૧/૨૦૧૨/૫૨૦૩૬/ક પ્રમાણે પોતાની અથવા બીજી શાળામાં જે તે વિભાગની જગ્યા સ્વીકારી લીધી છે. તેઓ સંબંધિત ઉચ્ચ પ્રાથમિક વિભાગનાં શિક્ષક ગણાશે.
- (૫) ૧૦ જૂન-૨૦૧૦ પછી નિમણૂંક થયેલ વિદ્યાસહાયકો જે તે વિભાગ પ્રમાણે નિમણૂંક પામેલ હોઈ જે તે વિભાગના શિક્ષક ગણાશે.
- (૬) પ્રાથમિક વિભાગના શિક્ષકની બદલી પ્રાથમિક વિભાગમાં અને ઉચ્ચ પ્રાથમિક વિભાગના શિક્ષકની બદલી ઉચ્ચ પ્રાથમિક વિભાગમાં તેમના વિષય (ગણિત-વિજ્ઞાન, ભાષા અને સામાજિક વિજ્ઞાન)ની જગ્યા ખાલી હશે તો જ થઈ શકશે.
- (૭) કોઈપણ પ્રાથમિક શિક્ષક ઉચ્ચ પ્રાથમિક શિક્ષકની જરૂરી લાયકાત ધરાવતા હોય પરંતુ તેમની નિમણૂંક ઉચ્ચ પ્રાથમિક વિભાગમાં થઈ ન હોય અથવા ઉચ્ચ પ્રાથમિક વિભાગમાં સમાવવામાં આવ્યા ન હોય તો તેમને ઉચ્ચ પ્રાથમિક વિભાગમાં બદલી શકશે નહીં.
- (૮) વિધવા, અપંગ, શિક્ષક દંપત્તિ અને વાલ્ભીકી સમાજનાં સંભયને તમામ પ્રકારની બદલીનાં ડિસ્સામાં અગ્રતાનો લાભ આપવાનો રહેશે. આ અગ્રતા ક્રમ (૧) વિધવા (૨) અપંગ (૩) શિક્ષક દંપત્તિ અને (૪) વાલ્ભીકી અને તે ક્રમ મુજબ જ અગ્રતા આપવાની રહેશે.
- (૯) જિલ્લાની આંતરિક બદલીમાં લાભ લીધેલ હોય તો પણ જિલ્લા ફેરમાં અગ્રતાનો લાભ લઈ શકશે અને જિલ્લા ફેરમાં લાભ લીધે હોય તો પણ જિલ્લાની આંતરિક બદલીમાં અગ્રતાનો લાભ લઈ શકશે જે સમગ્ર નોકરી દરમ્યાન માત્ર એક જ વાર અગ્રતાનો લાભ લઈ શકશે. જેની નોંધ સંબંધિત શિક્ષકની સેવાપોથી અને શિક્ષક દંપત્તિના અગ્રતા ક્રમનો લાભ લેવાના ડિસ્સામાં પતિ અને પતિ બંનેની સેવાપોથીમાં કરવાની રહેશે.
- (૧૦) પતિ-પત્નીનાં ડિસ્સામાં અગ્રતાનો લાભ ન લેનારની માંગણીની બદલી બદલીનાં સામાન્ય નિયમ મુજબ કરી શકશે.
- (૧૧) વિદ્યાસહાયક ભરતીમાં જેણે સ્થળ પસંદગીમાં અગ્રતાનો લાભ લીધો હોય તેવા શિક્ષક / વિદ્યાસહાયકને અગ્રતાનો લાભ મળી શકશે નહિં.
- (૧૨) જે શિક્ષક / વિદ્યાસહાયકે અગ્રતાનો લાભ લીધો હોય તે અંગેની નોંધ તેમની સર્વિસબુકમાં કરવાની રહેશે અને તેઓ ઓછામાં ઓછા ત્રણ વર્ષ સુધી બદલીની માંગણી કરી શકશે નહિં.
- (૧૩) વિધવા શિક્ષકોને પિયર અથવા સાસરીનાં ગામમાં અગર તો ત્યાં જગ્યા ન હોય તો તેની નજીકની કોઈપણ શાળાની ખાલી જગ્યા ઉપર બદલીનો લાભ આપવાનો રહેશે.
- (૧૪) વિધવા શિક્ષકાએ વિધવા હોવા બાબતનું રૂ. ૫૦/-નાં સ્ટેમ્પ પેપર ઉપર સોગંદનામું તથા પતિનાં મૃત્યુનો દાખલો ૨૪ કરવાનો રહેશે.
- (૧૫) શારીરિક વિકલાંગ શિક્ષક / શિક્ષકાએ વિકલાંગતાનું સિવિલ સર્જનનું પ્રમાણપત્ર ૨૪ કરવાનું રહેશે.



## નગર પ્રાથમિક શિક્ષણ સમિતિ અમદાવાદ

- (૧૬) પ્રાથમિક શિક્ષક / વિદ્યાસહાયક દંપત્તિનાં કિસ્સામાં પતિ કે પત્ની ઉચ્ચ પ્રાથમિક / પ્રાથમિક શાળાના શિક્ષક / વિદ્યાસહાયક તરીકે નોકરી કરતાં હોય તો જ તેમને દંપત્તિ કિસ્સાનો લાભ મળવાપાત્ર થશે અને તે બાબતે લગ્ન અંગેનું લગ્ન નોંધણી પ્રમાણપત્ર કેમ્પમાં રજૂ કરવાનું રહેશે.
- (૧૭) શિક્ષક / વિદ્યાસહાયક પતિ-પત્નીનાં કિસ્સામાં અલગ અલગ તાલુકામાં નોકરી કરતા હોય અને દંપત્તિ ભેગા થવા માંગણી કરે તો તે બે પૈકીની એક શાળા / પગાર કેન્દ્રમાં જ જગા હોય તો બદલી કરવાની રહેશે અને જો તે બને પૈકીની શાળા / પગાર કેન્દ્રમાં ખાલી જગા ન હોય તો કોઈ અન્ય તાલુકાના વધુ ખાલી જગાવણી શાળામાં પતિ-પત્ની ભેગા થવા માંગતા હોય તો બદલી કરવાની રહેશે અને તે અંગેની નોંધ પતિ અને પત્ની બનેની સર્વિસબુકમાં કરવાની રહેશે.
- (૧૮) બદલી અર્થે કેમ્પમાં ઉપસ્થિત રહેનાર શિક્ષક / વિદ્યાસહાયક તેમની હાલની શાળાની નોકરીની લંબાઈ અંગેનો સંબંધિત શાળાનાં મુખ્ય શિક્ષકનો દાખલો સાથે લાવવાનો રહેશે. વધુમાં ઉચ્ચ પ્રાથમિક શિક્ષક / વિદ્યાસહાયકનાં કિસ્સામાં વિષયનો ઉલ્લેખ દાખલામાં કરવાનો રહેશે.
- (૧૯) શિક્ષક / વિદ્યાસહાયકને એક સરખી દાખલ તારીખ હોય ત્યારે તમામ પ્રકારની બદલીઓ માટે જન્મતારીખને ધ્યાને લઈ વધુ ઉમરવાળાને અગ્રતા આપવાની રહેશે.
- (૨૦) ઉચ્ચ પ્રાથમિક / પ્રાથમિક શિક્ષક / વિદ્યાસહાયકની કોઈપણ શાળામાંથી બદલી થાય ત્યારે જો શાળામાં એક કરતાં વધુ ઉચ્ચ પ્રાથમિક / પ્રાથમિક શિક્ષકની જગ્યા ખાલી હોય અથવા બદલીને કારણે ખાલી પડતી હોય ત્યારે જગ્યાં સુધી અન્ય શિક્ષકની બદલીથી નિમણૂક અથવા નવી નિમણૂક ન થાય ત્યાં સુધી બદલીવાળા શિક્ષક / વિદ્યાસહાયકને છૂટા કરવાના રહેશે નહીં. શાળામાં એક કરતાં વધુ ખાલી જગ્યા રહે નહીં તેની કાળજી રાખવાની રહેશે.
- (૨૧) વેકેશનમાં કરવાનાં બદલીઓનાં કેમ્પની તારીખ સુનિશ્ચિત કરી વેકેશન અગાઉ તેની આગોઠારી જાણ તમામ શાળાઓને કરવાની રહેશે.
- (૨૨) બદલી કેમ્પમાં બદલી કરેલ શિક્ષકો / વિદ્યાસહાયકોને સરકારશીની સૂચના અનુસાર વહીવટી કારણોસર મોડા કે પાછળથી છૂટા કરવામાં આવે તો ફક્ત બદલીનાં હેતુ માટે હુકમની તારીખની સિનીયોરીટી ગણવાની રહેશે.
- (૨૩) સમગ્ર બદલી પ્રક્રિયા દરમ્યાન શિક્ષક / વિદ્યાસહાયક જે તે વર્ષની બદલી પ્રક્રિયામાં (વધ-ઘટ બદલી સિવાય) એક જ વખત લાભ લઈ શકશે.
- (૨૪) અધિકૃત નગર શિક્ષણ સમિતિનાં ઉચ્ચ પ્રાથમિક / પ્રાથમિક શિક્ષક / વિદ્યાસહાયકની બદલીનાં કિસ્સામાં નગર શિક્ષણ સમિતિનું કાર્યક્ષેત્ર એક એકમ (યુનિટ) તરીકે ગણવાનું રહેશે.
- (૨૫) કેમ્પમાં દરશિવેલ ખાલી જગાઓ ઉપર હાલની શાળાની સિનીયોરીટીનાં આધારે શિક્ષક / વિદ્યાસહાયકની માંગણી મુજબ બદલી કરવાની રહેશે.
- (૨૬) જિલ્લાની તમામ પ્રકારનાં આંતરિક માંગણીની બદલીની પાત્રતા માટે શિક્ષક / વિદ્યાસહાયક હાલની શાળામાં કેમ્પની તારીખે ગ્રાન વર્ધની નોકરી પૂર્ણ કરેલ હોવી જોઈએ.
- (૨૭) શિક્ષક દંપતીના કિસ્સાની માંગણીવાળી બદલીઓમાં નીચેની સૂચનાઓ ધ્યાને લેવાની રહેશે.
- (૧) પતિ-પત્ની શિક્ષક કે વિદ્યાસહાયક હશે તો પતિ-પત્નીનાં કિસ્સામાં બદલી થઈ શકશે.
  - (૨) જે તે વિભાગનાં જ પતિ-પત્ની હોય તે જરૂરી નથી.
  - (૩) પતિ-પત્નીનાં કિસ્સામાં માંગણી કરે ત્યારે પતિ કે પત્ની જે શાળામાં ફરજ બજાવે છે તે શાળામાં બદલી થઈ શકશે પરંતુ જે વિભાગનાં શિક્ષક છે તે જ વિભાગમાં તે જ શાળામાં જગા હોય તો બદલી કરી શકાશે.
  - (૪) અલગ-અલગ શાળામાં પતિ-પત્ની નોકરી કરતાં હોય તો તાલુકાની અન્ય કોઈ શાળામાં જે તે વિભાગની ખાલી જગા હોય અને પતિ-પત્ની ભેગા થવા માંગતા હોય તો બદલી કરી શકાશે.
  - (૫) પતિ-પત્ની અગ્રતાનો લાભ ન લેતો શિક્ષક / શિક્ષકા સિનીયોરીટીનાં આધારે બદલીનો લાભ મેળવી શકશે.
- (૨૮) જિલ્લામાં તાલુકા ફેર અરસ-પરસ બદલી અને એક જ તાલુકાની અંદર અરસ-પરસ બદલીનો લાભ સમગ્ર નોકરી દરમ્યાન એક જ વખત મળશે. તે અંગેની સ્પષ્ટ નોંધ શિક્ષક / વિદ્યાસહાયકના બદલી હુકમમાં અને સેવાપોથીમાં કરવાની રહેશે.
- (૨૯) અરસ-પરસ બદલીના કિસ્સામાં શિક્ષકને એકબીજાની શાળામાં જ મુકવાના રહેશે. અન્ય શાળામાં બદલીથી નિમણૂક આપી શકાશે નહીં.
- (૩૦) અરસ-પરસ બદલી માંગતા બને શિક્ષકો એક જ વિભાગના હોવા જોઈશે. જુદા-જુદા વિભાગોના શિક્ષકોની અરસ-પરસ બદલી થઈ શકશે નહીં.



## નગર પ્રાથમિક શિક્ષણ સમિતિ અમદાવાદ

(૩૧) કેમ્પમાં ઉપસ્થિત રહેલા તમામ શિક્ષકોની હાજરીપત્રકમાં સહી લેવાની રહેશે.

(૩૨) બદલી હુકમો શિક્ષકોને કેમ્પમાં રૂબરૂ આપવામાં આવશે.

(૩૩) કેમ્પમાં માંગણીથી કરવામાં આવેલી બદલીમાં પાછળથી કોઈપણ પ્રકારનો ફેરફાર કે રદ કરી આપવામાં આવશે નહિ.

ગુજરાત સરકાર શિક્ષણ વિભાગનાં તા. ૨૩-૪-૧૨નાં તથા વખતો વખત સુધારા સાથેના પરિપત્રમાં જણાવેલ સૂચનાઓને આધારે ઈતર માધ્યમના તથા ગુજરાતી માધ્યમના અરસ-પરસ બદલી કરવા માંગતા છુનિ. શાળાના ઉચ્ચ પ્રાથમિક શિક્ષકો / વિદ્યાસહાયકો અને પ્રાથમિક શિક્ષકો / વિદ્યાસહાયકોને જણાવવામાં આવે છે કે, જે ઉચ્ચ પ્રાથમિક શિક્ષકો / વિદ્યાસહાયકો અને પ્રાથમિક શિક્ષક / વિદ્યાસહાયકો માંગણીથી સ્થળ ફેરફાર ઈચ્છતા હોય તેવા અરજદારોએ નીચે દર્શાવ્યા મુજબના નમૂનામાં અરજી કરી તેમની ઝોનલ કચેરીએ અરજી કરી તેમની ઝોનલ કચેરીએ અરજી ચેક કરાવી ઝોનના હેડ કલાર્ક અને પગારબીલ કલાર્કના સહી સિક્કા સાથે તા. ૨૩-૦૮-૨૦૧૬ સુધીમાં મુખ્ય ઓફિસ (એલિસબ્રોજ-૧૦ નવરંગપુરા બસ સ્ટેન્ડ પાછળ) એસ્ટા. વિભાગમાં અચૂક મળે તે રીતે મોકલવાની રહેશે. સમય બાદ આવેલ અરજીઓ ધ્યાને લેવામાં આવશે નહિ. જેની નોંધ લેવી. માંગણી મુજબની શાળાઓમાં જગાઓ ઉપલબ્ધ હશે તો જ બદલી થશે. પ્રાથમિક શિક્ષક વિદ્યાસહાયકોએ સ્થળ ફેરફાર અંગે હવે આ પરિપત્ર મુજબ નવેસરથી અરજી કરવાની રહેશે. અગાઉ બદલી માટે અરજી કરી હોય તો તે તમામ અરજી રદ ગણાશે.

આંતરિક ફેરબદલી કેમ્પમાં અરસપરસની માંગણીની બદલી માટે ઈચ્છા ધરાવનાર બજે કર્મચારીઓને એક જ અરજીમાં સમંતિ દર્શવી અને તમામ વિગત સાથે અરજી સમય મર્યાદામાં કરવાની રહેશે. આવી અરજી ઉપર લાલ શાહીથી અરસપરસમાં માંગણીની આંતરિક ફેરબદલી તેવું લખી અરજી કરી શકાશે. સરકારશ્રીની સુચના મુજબ બદલી માટે નીચે દર્શાવેલ પત્રકમાં માંગણીથી સ્થળ ફેરફાર ઈચ્છતા કર્મચારીએ અરજી કરવાની રહેશે. આ પરિપત્રની નોંધ શાળાના મુખ્ય શિક્ષકશ્રી તેમજ તમામ શિક્ષક / વિદ્યાસહાયકોએ લેવી. મુખ્ય શિક્ષકશ્રીએ સદરહુ સ્ટાફની સહી મેળવી શાળાનાં દફતરે રાખવી. જે માધ્યમ/વિભાગમાં જગા ખાલી હશે તે જ માધ્યમ/વિભાગનાં શિક્ષકની આંતરિક બદલી કરવામાં આવશે.

તા. ૨૦-૮-૧૬

ડૉ. એલ. ડી. દેસાઈ

શાસનાધિકારી



## નગર પ્રાથમિક શિક્ષણ સમિતિ અમૃતાવાદ

બદલીની અરજીનો નમૂનો

મહે. શાસનાધિકારી સાહેબ,

નગર પ્રાથમિક શિક્ષણ સમિતિ, અમૃતાવાદ

**વિષય :- પરિપત્ર નં..... તા.....-૮-૧૬ મુજબ આંતરિક માંગણી કેમ્પમાં બદલી કરવા બાબત.**

૧. કર્મચારીનું નામ:-

એમ્પલોઈ નંબર :-

૨. હાલની શાળા :-

ડીપાર્ટમેન્ટ નંબર :-

૩. હોદ્દો :- પ્રાથમિક શિક્ષક / ઉચ્ચ પ્રા. શિક્ષક /વિદ્યાસહાયક

નિમણૂંકની તારીખ :-

૪. લાયકાત :-

૫. સરંગ નોકરીની તારીખ :-

જન્મ તારીખ :-

૬. નોકરીના કુલ વર્ષ :- વર્ષ માસ દિવસ

૭. એક તરફી જિલ્લા ફેરબદ્દીથી કે અરસપરસ જિલ્લા ફેરબદ્દીથી આવ્યા છો ?

૮. કમ-૭માં હા તો મ્યુનિ. સ્કૂલ બોર્ડમાં આવ્યા તારીખ :-

૯. બદલી માંગવાનું કારણ :-

૧૦. છેલ્લી બદલી ક્યારે થઈ હતી ?

ટી.એસ.એઝ. ઠરાવ અને તારીખ :-

૧૧. છેલ્લી બદલીની શાળા :-

બદલી થવાનું કારણ :- માગણી/વધઘટ/વિકલ્પ/શિક્ષાત્મક/અન્ય

૧૨. હાલની શાળામાં કયારથી છો ?

વિકલ્પ પહેલાની શાળા.....તા.....

૧૩. નિવૃત્ત થવાને કેટલા વર્ષ બાકી છે ?

૧૪. ઘરનું સરનામું :-

૧૫. અગાઉ કઈ કઈ શાળામાં ફરજ બજાવી હતી

શાળાનું નામ

તારીખ

૧.

૨.

૩.

૧૬. કયા વિસ્તારની / પાળીમાં બદલીથી જવું છે.

સવાર / બપોર

આથી હું પ્રમાણિત કરુ છું કે ઉપર જણાવેલ વિગત સાચી છે. શાળાના દફતર / રેકર્ડ આધારે જણાવેલ છે. છેલ્લા ત્રણ વર્ષમાં માંગણીને કારણે મારી બદલી કરવામાં આવી નથી. ઉપર જણાવેલ વિસ્તાર / પાળીની શાળામાં જ જવું છે. / જવું નથી. તે સ્પિચ બદલી કરાવવાની નથી.

તારીખ :-

કર્મચારીની સહી.

.....શાળા નં....

મુખ્ય શિક્ષકશીની ભલામણ :-

સહી / સિક્કો

.....શાળા નં....

નોંધ :- છેલ્લા ત્રણ વર્ષમાં બદલી થઈ હોય તો ભલામણમાં સ્પષ્ટ લખવું

સુપરવાઈઝરની ભલામણ :-

નોંધ :- શિક્ષાત્મક બદલી કરેલ હોય તો ભલામણમાં નોંધ કરવી.

આસિ.એ.ઓ.શ્રીની ભલામણ :-

નોંધ :- સ.બુકને આધારે છેલ્લી બદલીની વિગત ચકાસીને ભલામણ કરવી.

કલાર્ક

ટેકલાર્ક

આસિ.એ.ઓ. (ઝોન)